

“మధురమైన పిల్లలారా - స్మృతి యాత్రలో రేస్ చేయండి (పరుగుతీయండి), అలా చేస్తే

పుణ్యాత్మలుగా అవుతారు, స్వర్గంలో చక్రవర్తి పదవి లభిస్తుంది.”

ప్రశ్న:- బ్రాహ్మణ జీవితంలో అతీంద్రియ సుఖము అనుభవమవ్వకుంటే ఏమని భావించాలి ?

జవాబు:- తప్పకుండా సూక్ష్మంగా ఏదో ఒక పాపము జరుగుతూ ఉందని భావించాలి. దేహభిమానములో ఉండడం వల్లనే పాపాలు జరుగుతాయి. అందువలన ఆ సుఖానుభూతిని చేయలేరు. స్వయాన్ని గోప-గోపికలుగా భావిస్తున్నా అతీంద్రియ సుఖము అనుభవమవ్వడం లేదంటే తప్పకుండా ఏదో ఒక తప్పు మన ద్వారా జరుగుతూ ఉంటుంది. అందువలన తండ్రికి సత్కాన్ని తెలిపి శ్రీమతమును తీసుకుంటూ ఉండండి.

ఓంశాంతి. నిరాకార భగవానువాచ - ఇప్పుడు నిరాకార భగవంతుడని శివుడినే అంటారు. భక్తిమార్గంలో వారికి ఎన్నో పేర్లు పెట్టారు. అనేక పేర్లున్నాయి. అందుకే భక్తి విస్తారంగా ఉంది. తండ్రి స్వయంగా వచ్చి తెలుపుతున్నారు - పిల్లలూ, నేను మీ తండ్రిని, శివుడిని. నన్ను మీరు “ఓ పతితపావనా” అని స్మృతి చేస్తూ వచ్చారు. పేరు మాత్రము తప్పకుండా ఒక్కటే ఉండాలి. అనేక పేర్లు నడవజాలవు. శివాయ నమః అని అంటారు అనగా శివుడు ఒక్కటే నా పేరు. రచయిత కూడా ఒక్కరే. చాలా పేర్లు ఉంటే తికమక పడ్తారు. నీ పేరు పుష్ప అనుకో, దానికి బదులు శిలా అంటే నీవు పలుకుతావా? పలకవు. ఎవరినో పిలుస్తున్నారులే అని భావిస్తావు. ఇది కూడా అలాంటిదే. వారి పేరు శివుడు ఒక్కటే. కాని భక్తిమార్గము కారణంగా చాలా మందిరాలు నిర్మించినందున రకరకాల పేర్లు పెట్టారు. లేకుంటే ప్రతి ఒక్కరికి ఒక్క పేరే ఉంటుంది. గంగా నదిని, యమునా నది అని అనరు. ఏ వస్తువుకైనా ఒక పేరు మాత్రమే ప్రసిద్ధిగా ఉంటుంది. అలాగే శివుడు అనే ఈ పేరు ప్రసిద్ధి గాంచింది. శివాయ నమః అని మహిమ చేయబడింది. బ్రహ్మ దేవతాయ నమః విష్ణు దేవతాయ నమః అని అంటారు కానీ శివ పరమాత్మాయ నమః అని అంటారు. ఎందుకంటే వారు అత్యంత ఉన్నతమైనవారు. అత్యంత ఉన్నతమైనవారని నిరాకారుని అంటారని మనుష్యుల బుద్ధిలో ఉంటుంది. వారికున్న పేరు ఒక్కటే. బ్రహ్మను బ్రహ్మ అని, విష్ణువును విష్ణువనే పిలుస్తారు. అనేక పేర్లుంటే తికమకపడ్తారు. జవాబు కూడా లభించదు. వారి రూపము గూర్చి కూడా తెలియదు. తండ్రి వచ్చి పిల్లలతోనే మాట్లాడ్తారు. శివాయ నమః అని అంటారు. ఆ ఒక్క పేరే బాగుంటుంది. శివ-శంకరుడు అనడం కూడా తప్పు. శివుడు, శంకరుడు వీరి పేర్లు వేరువేరుగా ఉన్నాయి. ఉదాహరణానికి లక్ష్మీ-నారాయణుల పేర్లు వేరు వేరుగా ఉన్నాయి కదా. అక్కడ నారాయణుని లక్ష్మీనారాయణ అని అనరు. ఈ రోజుల్లో అయితే మనుష్యులు ఒక్కొక్కరు రెండేసి పేర్లు పెట్టుకుంటారు. దేవతలకు ఇలాంటి డబుల్ పేర్లు లేవు. రాధ పేరు వేరే, కృష్ణుని పేరు వేరే. ఇక్కడ ఒకరి పేరే రాధా-కృష్ణ అని, లక్ష్మీనారాయణ అని పెట్టుకుంటారు. తండ్రి కూర్చోని అర్థము చేయిస్తున్నారు - సృష్టికర్త ఒక్కరే, వారి పేరు కూడా ఒక్కటే. వారిని గురించే అందరూ తెలుసుకోవాలి. ఆత్మ ఒక నక్షత్రము వలె ఉంటుందని అంటారు, భృకుటి మధ్య ప్రకాశిస్తూ

ఉండు నక్షత్రమని అంటారు. మళ్ళీ ఆత్మనే పరమాత్మ అని కూడా అంటారు. అనగా పరమాత్మ కూడా నక్షత్రమే కదా. ఆత్మ చిన్నదిగా, పెద్దదిగా అవ్వదు. ఈ విషయాలు చాలా సహజమైనవి.

తండ్రి అంటున్నారు - ఓ పతితపావనా! రమ్మని మీరు పిలిచేవారు. కాని వారు పావనంగా ఎలా తయారు చేస్తారో ఎవ్వరికీ తెలియదు. గంగానదిని పతితపావని అని భావిస్తారు. పతితపావనుడు ఒక్క తండ్రి మాత్రమే. తండ్రి అంటున్నారు - నేను ఇంతకుముందు కూడా 'మన్మథాభవ' అంటే నన్నొక్కరినే స్మృతి చేయండి అని చెప్పాను. కేవలం పేరు మాత్రము మార్చేశారు. తండ్రిని స్మృతి చేసినందున వారసత్వము అర్థమవుతుందని(దానంతటకదే లభిస్తుందని) పిల్లలకు తెలుసు. మన్మథాభవ అని చెప్పే అవసరము కూడా లేదు. కాని తండ్రిని, వారసత్వాన్ని పూర్తిగా మర్చిపోయారు. అందుకే తండ్రి అయిన నన్ను నేనిచ్చే వారసత్వాన్ని స్మృతి చేయమని చెప్తున్నాను. తండ్రి స్వర్గాన్ని రచించేవారు. కావున వారిని స్మృతి చేసినందున మనకు తప్పకుండా స్వర్గ చక్రవర్తి పదవి లభిస్తుంది. పుత్రుడు జన్మిస్తూనే, వారసుడు లభించాడని తండ్రి అంటాడు. కూతురు జన్మిస్తే ఇలా అనరు. ఆత్మలైన మీరందరూ నాకు పుత్రులే. ఆత్మ ఒక నక్షత్రమని కూడా అంటారు. మరి అంగుష్ఠము వలె ఎలా ఉంటుంది. ఆత్మ చాలా సూక్ష్మమైనది. ఈ కనులకు కనిపించదు. అయితే దివ్యదృష్టితో చూడగలము. ఎందుకంటే అది అవ్యక్త వస్తువు. దివ్యదృష్టిలో చైతన్యంగా కనిపిస్తుంది, మళ్ళీ మాయమైపోతుంది. ఏమీ లభించదు. కేవలం సంతోషపడ్తారు. దీనిని భక్తిమార్గంలోని అల్పసుఖము అని అంటారు. ఇక్కడ ఇది భక్తికి ఫలము. ఎవరు ఎక్కువ భక్తి చేశారో వారికి స్వతహాగా నియమానుసారం ఈ జ్ఞానము ద్వారా ఫలము తప్పకుండా లభిస్తుంది. బ్రహ్మ-విష్ణువులను కలిపి చూపిస్తారు. బ్రహ్మ నుండి విష్ణువుగా అవుతాడు, భక్తికి ఫలము విష్ణువు రూపంలో, రాజ్యము రూపంగా లభిస్తుంది. విష్ణువు లేక కృష్ణుని సాక్షాత్కారాలు చాలామందికి జరిగి ఉంటాయి. దీని అర్థము అనేక నామ-రూపాలలో భక్తి చేశారు. సాక్షాత్కారాన్ని యోగము లేక జ్ఞానమని అనరు. నాథా భక్తి(తీవ్రమైన భక్తి) ద్వారా సాక్షాత్కారము జరిగింది. ఇప్పుడు సాక్షాత్కారము అవ్వకున్నా ఫరవాలేదు. మీ లక్ష్యమే మనుష్యుల నుండి దేవతలుగా అవ్వడం. మీరు దేవదేవతా ధర్మానికి చెందినవారిగా అవుతారు. పురుషార్థం చేయించేందుకు తండ్రి అంటున్నారు - ఇతరుల సాంగత్యము నుండి బుద్ధియోగాన్ని తొలగించండి. దేహము నుండి కూడా తొలగించి తండ్రిని స్మృతి చేయండి. ఉదాహరణానికి ప్రేయసీ-ప్రియులు పనులు చేసుకుంటూ కూడా మనసు ప్రియుని పై లగ్నమై ఉంటుంది కదా. తండ్రి కూడా అంటున్నారు - నన్నొక్కరినే స్మృతి చేయండి. అయినా బుద్ధి అనేక వైపులకు పరిగెత్తుతూ ఉంటుంది. ఇప్పుడు మీరు పతనమయ్యేందుకు మీకు ఒక కల్పము పట్టించని తెలుసు. సత్యయుగము నుండి మెట్లు దిగుతూ వచ్చాము. కొద్దికొద్దిగా మురికి ఏర్పడుతూ వచ్చింది. సత్య నుండి తమోగా అయిపోతారు. మళ్ళీ ఇప్పుడు తమో నుండి సత్యోగా తయారయ్యేందుకు తండ్రి జంప్ చేయిస్తారు. ఒక్క సెకెండులో తమోప్రధానము నుండి సత్యోప్రధానంగా అవుతారు.

ఇప్పుడు మధురాతి మధురమైన పిల్లలు పురుషార్థము చేయాల్సి ఉంటుంది. తండ్రి శిక్షణ ఇస్తూనే ఉంటారు. మంచి-మంచి తెలివిగల పిల్లలు కూడా ఇది చాలా కష్టమని అనుభవం చేస్తారు. కొంతమంది తెలుపుతారు, కొంతమంది అసలు ఏమీ తెలుపరు. మీ స్థితిని తెలపాలి. తండ్రిని స్మృతే చేయకుంటే వారసత్వము ఎలా లభిస్తుంది. నియమానుసారము స్మృతి చేయరు. మేము శివబాబా పిల్లలమే కదా అని అనుకుంటారు. స్మృతి చేయకుంటే క్రింద పడ్తారు. తండ్రిని నిరంతరం స్మృతి చేసినందున మురికి తొలగిపోతుంది. హెచ్చరికగా ఉండాలి వస్తుంది. శరీరము ఉన్నంతవరకు పురుషార్థము నడుస్తూనే ఉంటుంది. బుద్ధి కూడా చెప్తుంది - స్మృతి మాటిమాటికీ మర్చిపోతారు. ఈ

యోగబలముతో మీరు చక్రవర్తి పదవిని ప్రాప్తి చేసుకుంటారు. అందరూ ఒకే విధంగా పరుగు తీయలేరు, చట్టము అలా చెప్పదు. రేస్(పరుగు పందెము)లో కూడా కొంచెము తేడాలుంటాయి.

నంబర్ వన్ ఆ తర్వాత మిగిలినవారు 2-3 లో వస్తారు. ఇక్కడ కూడా పిల్లల పరుగు పందెము జరుగుతూ ఉంది. ముఖ్యమైనది స్పృతి చేయడం. మనము పాపాత్మల నుండి పుణ్యాత్మలుగా అవుతున్నామని మీరు అర్థము చేసుకున్నారు. తండ్రి ఆదేశమిచ్చారు - ఇప్పుడు పాపము చేస్తే అది నూరు రెట్లుగా అవుతుంది. పాపము చేసి చెప్పనివారు చాలామంది ఉన్నారు. ఆ పాపము వృద్ధి చెందుతూ ఉంటుంది. చివర్లో ఫెయిల్ అవుతారు. వినిపించేందుకు సిగ్గు పడ్డారు. సత్తము చెప్పనందున స్వయాన్ని మోసగించుకుంటారు. కొంతమంది బాబాకు మన తప్పులు వినిపిస్తే ఏమంటారో అని భయపడరాదు. కొంతమంది చిన్న తప్పులు కూడా వినిపించేందుకు నా వద్దకు వచ్చేస్తారు. కాని మంచి మంచి పిల్లలు కూడా పెద్ద పెద్ద తప్పులు చేస్తారని బాబా చెప్తారు. మంచి మంచి మహారథులను కూడా మాయ వదిలిపెట్టదు. మాయ యోధులనే తన చక్రములోకి తెస్తుంది. ఇందులో శూరులుగా తయారవ్వాలి ఉంటుంది. అసత్తము నడవదు. సత్తము చెప్పినందున తేలికగా అవుతారు. బాబా ఎంతగా అర్థము చేయిస్తున్నా ఏదో ఒక తప్పు జరుగుతూనే ఉంటుంది. అనేక ప్రకారాలైన విషయాలుంటాయి. ఇప్పుడు తండ్రి నుండి రాజ్యము తీసుకోవాలంటే తండ్రి అంటున్నారు - బుద్ధిని ఇతర వైపుల నుండి తొలగించండి. పిల్లలైన మీకు ఇప్పుడు జ్ఞానము లభించింది. 5 వేల సంవత్సరాల క్రితము భారతదేశము స్వర్గంగా ఉండేది. మీరు మీ జన్మల గురించి కూడా తెలుసుకున్నారు. ఎవరైనా ఉల్టా - సుల్టాగా జన్మిస్తే దానిని లోపముతో కూడిన జన్మ అని అంటారు. వారి కర్మానుసారమే ఇలా జరుగుతుంది. పోతే మనుష్యులు మనుష్యులుగానే జన్మిస్తారు. కావున తండ్రి అర్థము చేయిస్తున్నారు - ఒకటేమో - పవిత్రంగా ఉండాలి, రెండవది - అసత్తము, పాపము ఏమీ చేయరాదు. లేకుంటే చాలా నష్టపోతారు. ఒకరు చిన్న తప్పు చేశాడు. బాబా వద్దకు వచ్చి క్షమించమని బాబాను అడిగాడు. ఇటువంటి తప్పు మళ్ళీ చేయనని కూడా చెప్పాడు. బాబా అన్నారు - ఇటువంటి తప్పులు చాలామంది చేస్తారు. నీవు సత్తము చెప్పావు. కొంతమంది నాకు చెప్పనే చెప్పరు. కొంతమంది ఫస్ట్ క్లాస్ పిల్లలు ఉన్నారు. వారి బుద్ధి ఎప్పుడూ ఇతరవైపులకు వెళ్ళనే వెళ్ళదు. ఉదాహరణకు బొంబాయిలో డాక్టర్ నిర్మల ఉంది. ఆమెది నెంబర్ వన్ పూర్తి శుద్ధమైన మనస్సు మనస్సులో ఎప్పుడూ వ్యతిరేక ఆలోచనలు రావు. కనుక ఆమె బాబా హృదయసింహాసనము పై ఉంది. ఇటువంటి పిల్లలు ఇంకా ఉన్నారు. కావున తండ్రి అర్థము చేయిస్తున్నారు - కేవలం సత్తమైన మనస్సుతో తండ్రిని స్పృతి చేయండి. కర్మలైతే చేసే తీరాలి. బుద్ధియోగము తండ్రితో లగ్నమై ఉండాలి. చేతులు పనివైపుకు, మనసు ప్రియుని(బాబా)వైపుకు ఉండాలి. ఈ స్థితి చివర్లో వస్తుంది. దీని కొరకే అతీంద్రియ సుఖము గోప-గోపికలను అడగండి అనే మహిమ ఉంది. వారు ఈ అవస్థను పొందుతారు. పాప కర్మలు చేయువారికి ఈ స్థితి రాదు. బాబాకు మంచి లీతిగా తెలుసు. అందుకే భక్తిమార్గంలో కూడా మంచి లేక చెడు కర్మలకు ఫలితము లభిస్తుందని అంటారు. ఇచ్చేవారు తండ్రి కదా. ఎవరికైనా దుఃఖమునిచ్చేవారు తప్పకుండా దుఃఖమునే అనుభవిస్తారు. ఎలాంటి కర్మలు చేశారో అలాంటి ఫలము అనుభవించే తీరాలి. ఇక్కడ స్వయంగా తండ్రి హాజరుగా ఉన్నారు. వారు తెలుపుతున్నారు - ఇది

కూడా ప్రభుత్వమే. ధర్మరాజు నా జతలో ఉన్నారు కదా. ఇప్పుడు నా వద్ద ఏదీ దాచకండి. అలాగని “ బాబాకు అంతా తెలుసు - మేము శివబాబాతో మనస్సులో క్షమాపణ అడుగుతాము ” అని

అనుకోకండి. ఏదీయూ క్షమింపబడదు. పాపము ఎప్పటికీ ఎవ్వరినీ దాగదు. పాపము చేయడం వలన రోజురోజుకు పాపాత్మగా అవుతూ ఉంటారు. భాగ్యంలో లేకుంటే ఇలాగే జరుగుతూ ఉంటుంది. రిజిస్టర్ చెడిపోతుంది. ఒకసారి అసత్వము చెప్పి సత్వము తెలుపకపోతే ఇలాగే చేస్తూ ఉంటారని భావించబడ్తుంది. అసత్వము ఎప్పుడూ దాగదు. తండ్రి పిల్లలకు చెప్పున్నారు - ఒక పైసా దొంగే లక్ష రూపాయల దొంగగా అవుతాడని అంటారు. అందువలన నా ద్వారా ఈ దోషము జరిగిందని చెప్పాలి కదా. బాబా అడిగినప్పుడు తప్పు జరిగిందని ఒప్పుకుంటారు. స్వయంగా మీరే ఎందుకు తెలుపరు? చాలామంది పిల్లలు దాచిపెట్టారని తండ్రికి తెలుసు. తండ్రికి వినిపిస్తే శ్రీమతము లభిస్తుంది. ఎక్కడ నుంచి అయినా జాబు వస్తే జవాబు ఏం ఇవ్వాలి అడగండి. వినిపిస్తే శ్రీమతము లభిస్తుంది. చాలామందిలో ఏదైనా మురికి అలవాటు ఉంటే దానిని దాచిపెట్టారు. కొంతమందికి లౌకిక ఇంటి నుండి కొన్ని వస్తువులు లభిస్తాయి. మీరు భలే ఉపయోగించండి అని బాబా చెప్పే అప్పుడు బాబా జవాబుదారి అవుతారు. అవస్థను చూసి యజ్ఞములో పంపమని ఎవరికైనా చెప్తాను. దానిని యజ్ఞము నుండి మీకు బదిలీ చేస్తాను. అది బాగుంటుంది. లేకుంటే ఇంట్లో వారే గుర్తుకు వస్తూ ఉంటారు. బాబా చాలా హెచ్చరిస్తూ ఉంటారు. మార్గము చాలా ఉన్నతమైనది. అడుగుడుగునా సర్జన్ నుండి సలహా తీసుకోవాలి. జాబు ఎలా వ్రాస్తే బాణము తగులుతుందో బాబా నేర్పిస్తారు. కాని చాలామందిలో దేహభిమానముంది. శ్రీమతమును అనుసరించనందున తమ ఖాతాను పాడు చేసుకుంటారు. శ్రీమతమును అనుసరిస్తే ప్రతి పరిస్థితిలోనూ లాభముంటుంది. మార్గము చాలా సులభమైనది. కేవలం స్మృతి ద్వారా మీరు విశ్వానికి యజమానులుగా అవుతారు. వృద్ధ మాతలకు కూడా బాబా చెప్పున్నారు కేవలం “తండ్రిని, వారసత్వాన్ని స్మృతి చేయండి.” ప్రజలను తయారు చేసుకోకుంటే రాజా-రాణిగా కూడా అవ్వలేరు. అయితే బాబా వద్ద దాచిపెట్టే వారికంటే ఉన్నత పదవి పొందుతారు. అర్థము చేయించడం తండ్రి కర్తవ్యము. తర్వాత మాకు తెలియదని అనరాదు. బాబా అన్నిటికీ ఆదేశాలిస్తారు. తప్పు చేస్తే వెంటనే తెలపాలి. అలా తెలిపితే బాబా ఫర్వాలేదు మళ్ళీ తప్పు చేయకండి అని అంటారు. ఇందులో భయపడే విషయము లేదు. ప్రీతిగా అర్థము చేయించబడ్తుంది. తండ్రికి చెప్పడంలో కళ్యాణముంది. తండ్రి బుజ్జగించి ప్రీతితో తెలుపుతారు. లేకుంటే హృదయం నుండి ఒక్కసారిగా క్రింద పడ్తారు. ఇతని హృదయం నుండి క్రింద పడితే శివబాబా హృదయము నుండి కూడా క్రింద పడినట్లే. మేము నేరుగా శివబాబా నుండి తీసుకుంటామని అనుకోరాదు. అలా జరగదు. తండ్రిని స్మృతి చేయమని ఎంత అర్థము చేయించినా బుద్ధి బయట వైపుకు పరిగెడుతూ ఉంటుంది. ఈ విషయాలన్ని తండ్రి నేరుగా కూర్చుని చెప్పున్నారు. దీని తర్వాత శాస్త్రాలు తయారౌతాయి. అందులో గీతయే భారతదేశపు సర్వోత్తమ శాస్త్రము. సర్వ శాస్త్ర శిరోమణి గీత. భగవంతునిచే చెప్పబడిందని గాయనముంది. మిగిలిన ధర్మాలన్నీ తర్వాత వస్తాయి. గీత తల్లి-తండ్రి అయితే మిగిలినవన్నీ గీత పిల్లలు. గీతలోనే భగవానువాచ అని ఉంది. కృష్ణుడు ధైర్య సంప్రదాయానికి చెందిన వాడని అంటారు. బ్రహ్మ, విష్ణు, శంకరులను మాత్రమే దేవతలని అంటారు. భగవంతుడు దేవతల కంటే ఉన్నతులు. బ్రహ్మ-విష్ణు-శంకరులు ముగ్గురిని కూడా రచించువారు శివుడు. చాలా స్పష్టంగా ఉంది. బ్రహ్మ ద్వారా సృష్టించిన అని అంటారు. కాని

కృష్ణుని ద్వారా సృష్టించిన అని ఎప్పుడూ అనరు. బ్రహ్మ రూపాన్ని చూపించారు. దేనిని సృష్టించినా? విష్ణువుని. ఈ చిత్రము మనసులో ముద్రింపబడాలి. మనము శివబాబా నుండి ఇతని(బ్రహ్మ)

ద్వారా వారసత్వము తీసుకుంటున్నాము. తండ్రి లేకుంటే తాత నుండి ఆస్తి లభించదు. తండ్రి, నన్ను ఒక్కరినే స్మృతి చేయమని చెప్తున్నారని మీతో కలిసిన వారందరికి చెప్పండి. మంచిది.

మధురీతి మధురమైన అపురూపమైన పిల్లలకు వారసత్వం - పిత, హిందూల పురుషులు మరియు గుడివర్ణింగ్ ఆర్థిక పిల్లలకు ఆర్థిక తండ్రి నమస్తే.

ధారణ కోరిక మీయి, సారేమి :-

1. గమ్యము చాలా ఉన్నతమైనది. అందువలన అడుగుడుగునా సర్జన్ ను నుండి సలహా తీసుకోవాలి. శ్రమతమును అనుసరించడంలోనే లాభముంది. తండ్రి వద్ద ఏదీ దాచరాదు.
2. దేహము, దేహధారుల నుండి బుద్ధియోగాన్ని తొలగించి ఒక్క తండ్రితో లగ్నము చేయాలి. కర్మలు చేస్తున్నా ఒక్క తండ్రి స్మృతిలో ఉండే పురుషార్థము చేయాలి.

వరదానము :- “శక్తుల కిరణాల ద్వారా లోపాలు, బలహీనతలనే

మురికిని(చెత్తను) భస్మము చేసే మాస్టర్ జ్ఞాన సూర్య భవ ”

ఏ పిల్లలైతే జ్ఞాన సూర్యుని సమానంగా మాస్టర్ సూర్యులుగా ఉన్నారో, వారు తమ శక్తుల కిరణాల ద్వారా ఏ విధమైన చెత్త అనగా లోపాలు లేక బలహీనతలను ఒక్క సెకండులో భస్మం చేసేస్తారు, సూర్యుని పని - చెత్తను నామ, రూప, రంగులను సదా కొరకు సమాప్తమగునట్లు భస్మం చేయడం. మాస్టర్ జ్ఞాన సూర్యుని ప్రతి శక్తి చాలా అద్భుతం చేయగలదు. కాని సమయానికి ఉపయోగించడం రావాలి. ఏ సమయంలో ఏ శక్తి అవసరమో ఆ సమయంలో అదే శక్తితో పని తీసుకోండి, అందరి బలహీనతలను భస్మం చేయండి. అప్పుడు మాస్టర్ జ్ఞాన సూర్యుడని అంటారు.

స్లోగన్ :- “ గుణమూర్తిగా అయి తమ జీవితమనే పుష్పగుచ్ఛంలో దివ్యత

అనే సువాసనను వ్యాపింపజేయండి. ”